

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే బాలకాండే

॥ పంచసప్తతితమః సర్గః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

॥ పంచసప్తతితమః సర్గః ॥

దశరథవాక్యమనాకర్ణ్య పరశురామేణ శ్రీరామస్య వైష్ణవధనుషి బాణం
సంధాతుం ప్రేరణం

రామ దాశరథే వీర వీర్యం తే శ్రూయతేఽద్భుతం |
ధనుషో భేదనం చైవ నిఖిలేన మయా శ్రుతం || 1.75.1 ||

తదద్భుతమచింత్యం చ భేదనం ధనుషస్తథా |
తచ్ఛ్రుత్వాహమనుప్రాప్తో ధనుర్గ్రహ్యాపరం శుభం || 1.75.2 ||

తదిదం ఘోరసంకాశం జామదగ్న్యం మహాధనుః |
పూరయస్వ శరేణైవ స్వబలం దర్శయస్వ చ || 1.75.3 ||

తదహం తే బలం దృష్ట్వా ధనుషోఽప్యస్య పూరణే |
ద్వంద్వయుద్ధం ప్రదాస్యామి వీర్యశ్లాఘ్యమహం తవ || 1.75.4 ||

తస్య తద్ వచనం శ్రుత్వా రాజా దశరథస్తదా |
విషణ్ణవదనో దీనః ప్రాంజలిర్వాక్యమబ్రవీత్ || 1.75.5 ||

క్షత్రరోషాత్ ప్రశాంతస్త్వం బ్రాహ్మణశ్చ మహాతపాః |
బాలానాం మమ పుత్రాణామభయం దాతుమర్హసి || 1.75.6 ||

భార్గవాణాం కులే జాతః స్వాధ్యాయవ్రతశాలినాం |
సహస్రాక్షే ప్రతిజ్ఞాయ శస్త్రం ప్రక్షిప్తవానసి || 1.75.7 ||

స త్వం ధర్మపరో భూత్వా కశ్యపాయ వసుంధరాం ।
దత్త్వా వనముపాగమ్య మహేంద్రకృతకేతనః ॥ 1.75.8 ॥

మమ సర్వవినాశాయ సంప్రాప్తస్త్వం మహామునే ।
న చైకస్మిన్ హతే రామే సర్వే జీవామహే వయం ॥ 1.75.9 ॥

బ్రువత్యేవం దశరథే జామదగ్న్యః ప్రతాపవాన్ ।
అనాదృత్య తు తద్వాక్యం రామమేవాభ్యభాషత ॥ 1.75.10 ॥

ఇమే ద్వే ధనుషీ శ్రేష్ఠే దివ్యే లోకాభిపూజితే ।
దృఢే బలవతీ ముఖ్యే సుకృతే విశ్వకర్మణా ॥ 1.75.11 ॥

అనుసృష్టం సురైరేకం త్యంబకాయ యుయుత్సవే ।
త్రిపురఘ్నం నరశ్రేష్ఠ భగ్నం కాకుత్స్థ యత్త్వయా ॥ 1.75.12 ॥

ఇదం ద్వితీయం దుర్ధర్షం విష్ణోర్దత్తం సురోత్తమైః ।
తదిదం వైష్ణవం రామ ధనుః పరపురంజయం ॥ 1.75.13 ॥

సమానసారం కాకుత్స్థ రౌద్రేణ ధనుషా త్విదం ।
తదా తు దేవతాః సర్వాః పృచ్ఛంతి స్మ పితామహం ॥ 1.75.14 ॥

శితికంఠస్య విష్ణోశ్చ బలాబలనిరీక్షయా ।
అభిప్రాయం తు విజ్ఞాయ దేవతానాం పితామహాః ॥ 1.75.15 ॥

విరోధం జనయామాస తయోః సత్యవతాం వరః ।
విరోధే తు మహద్ యుద్ధమభవద్ రోమహర్షణం ॥ 1.75.16 ॥

శితికంఠస్య విష్ణోశ్చ పరస్పరజయైషిణోః ।
తదా తు జృంభితం శైవం ధనుర్భీమపరాక్రమం ॥ 1.75.17 ॥

హుంకారేణ మహాదేవః స్తంభితోఽథ త్రిలోచనః |
దేవైస్తదా సమాగమ్య సర్వీసంఘః సచారణైః || 1.75.18 ||

యాచితౌ ప్రశమం తత్ర జగ్ముతుస్తౌ సురోత్తమౌ |
జృంభితం తద్ ధనుర్ద్వష్టా శైవం విష్ణుపరాక్రమైః || 1.75.19 ||

అధికం మేనిరే విష్ణుం దేవాః సర్విగణాస్తథా |
ధనూ రుద్రస్తు సంక్రుద్ధో విదేహేషు మహాయశాః || 1.75.20 ||

దేవరాతస్య రాజర్షేర్దదౌ హస్తే ససాయకం |
ఇదం చ వైష్ణవం రామ ధనుః పరపురంజయం || 1.75.21 ||

ఋచీకే భార్గవే ప్రాదాద్ విష్ణుః స న్యాసముత్తమం |
ఋచీకస్తు మహాతేజాః పుత్రస్యాప్రతికర్మణః || 1.75.22 ||

పితుర్మమ దదౌ దివ్యం జమదగ్నేర్మహాత్మనః |
న్యస్తశస్త్రే పితరి మే తపోబలసమన్వితే || 1.75.23 ||

అర్జునో విదధే మృత్యుం ప్రాకృతాం బుద్ధిమాస్థితః |
వధమప్రతిరూపం తు పితుః శ్రుత్వా సుదారుణం |
క్షత్రముత్సాదయం రోషాజ్ఞాతం జాతమనేకశః || 1.75.24 ||

పృథివీం చాఖిలాం ప్రాప్య కశ్యపాయ మహాత్మనే |
యజ్ఞస్యాంతేఽదదం రామ దక్షిణాం పుణ్యకర్మణే || 1.75.25 ||

దత్త్వా మహేంద్రనిలయస్తపోబలసమన్వితః |
శ్రుత్వా తు ధనుషో భేదం తతోఽహం ద్రుతమాగతః || 1.75.26 ||

తదేవం వైష్ణవం రామ పితృపైతామహం మహాత్ |
క్షత్రధర్మం పురస్కృత్య గృహ్నిష్ఠాష్వ ధనురుత్తమం || 1.75.27 ||

యోజయస్వ ధనుఃశ్రేష్ఠే శరం పరపురంజయం |
యది శక్తోఽసి కాకుత్స్థ ద్వంద్వం దాస్యామి తే తతః || 1.75.28 ||

|| ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే పంచసప్తతితమః సర్గః ||